

an>

Title: Regarding treatment facilities in Hospitals under Maharajganj Parliamentary Constituency, Bihar -laid.

श्री जनार्दन सिंह सीग्रीवाल (महाराजगंज): मेरा संसदीय क्षेत्र महाराजगंज लोक सभा, बिहार अत्यंत ही पिछड़ा क्षेत्र है। विशेषकर स्वास्थ्य संबंधी क्षेत्र में और भी पिछड़ा हुआ है जिस कारण गंभीर बीमारी से ग्रस्त लोगों को अपना उचित इलाज समय से और सही तरीके से कराने के लिए पटना, लखनऊ, दिल्ली या अन्य जगहों पर जाना पड़ता है। गंभीर बीमारियों में आजकल किडनी संबंधी बीमारी अत्यधिक लोगों में पाया जा रहा है। डायलिसिस की सुविधा हर जगह उपलब्ध नहीं है इसलिए डायलिसिस कराने के लिए लोगों को दूसरी जगह जाने में समय और खर्च ज्यादा लगता है। और तो और इससे किडनी की बीमारी से ग्रस्त लोगों की बीमारी और बढ़ जाती है।

अतः मेरा भारत सरकार के स्वास्थ्य मंत्री जी से अनुरोध है कि बिहार राज्य के प्रत्येक जिलों सहित मेरे संसदीय क्षेत्र के जिलों के मुख्यालयों के जिला अस्पताल में किडनी संबंधी बीमारी के लिए डायलिसिस केन्द्र शीघ्रातिशीघ्र स्थापित करायी जाये ताकि बिहार राज्य की जनता को किडनी संबंधी बीमारी का इलाज कराने में सुविधा और सहूलियत मिल सके।